

हिन्दी प्रादेशिक समाचार

आकाशवाणी चंडीगढ़

(तिथि 07 अक्टूबर 2025, समय 18:10 (10 मिनट))

मुख्य समाचार:-

- हरियाणा में आज संत महापुरुष सम्मान एवं विचार प्रसार योजना के अंतर्गत महर्षि वाल्मीकि जयंती समारोह का आयोजन किया गया।
- कैबिनेट मंत्री रणबीर सिंह गंगवा ने कहा की सरकार की नीतियाँ महापुरुषों की शिक्षाओं से प्रेरित हैं।
- भाजपा प्रदेश उपाध्यक्ष बंतो कटारिया ने कहा कि मुख्यमंत्री नायब सिंह सैनी अंतिम पंक्ति में खड़े व्यक्ति को प्रथम पंक्ति में लाने का प्रयास कर रहे हैं।
- कुरुक्षेत्र में आज सी एम फ्लाइंग की टीम ने मिठाईयों की दुकानों पर छापेमारी की।
- इंडिया पोस्ट ने आधुनिक तकनीक के साथ डिजीपिन की शुरुआत की -लोगो ने सरकार की पहल का स्वागत किया।

हिसार में आज संत महापुरुष सम्मान एवं विचार प्रसार योजना के अंतर्गत महर्षि वाल्मीकि जयंती समारोह का आयोजन किया गया। कार्यक्रम में कैबिनेट मंत्री रणबीर सिंह, पूर्व नागरिक उड्डयन मंत्री डॉक्टर कमल गुप्ता व हिसार से निर्दलीय विधायक सावित्री जिंदल ने शिरकत की।

इस अवसर पर श्री रणबीर गंगवा ने उपस्थित लोगों को महर्षि वाल्मीकि जयंती की बधाई देते हुए कहा कि महापुरुष किसी एक जाति के नहीं बल्कि पूरे समाज को अपना मार्गदर्शन व शिक्षा देने के लिए आते हैं। सरकार की नीतियां भी हमारे महापुरुषों की दी हुई शिक्षाओं पर ही आधारित हैं।

मीडिया से बातचीत में मुख्यमंत्री नायब सिंह के जापान दौरे पर अपनी प्रतिक्रिया व्यक्त करते हुए श्री गंगवा ने कहा कि हरियाणा विश्व के निवेशकों की पहली पसंद बना हुआ है। उन्होंने कहा कि मुख्यमंत्री के दौरे से बड़ी संख्या में निवेशक हरियाणा में निवेश करेंगे और युवाओं को रोजगार मिलेगा।

हरियाणा के विभिन्न जिलों में आज महर्षि वाल्मीकि की जयंती मनाए जाने के समाचार मिले हैं। कुरुक्षेत्र में भी महर्षि वाल्मीकि जयंती धूमधाम से मनाई गई। इस अवसर पर हरियाणा के राज्यमंत्री कृष्ण बेदी ने मुख्य अतिथि के रूप में शिरकत की।

श्री कृष्ण बेदी ने कहा कि महर्षि वाल्मीकि जी केवल एक समाज के नहीं, बल्कि पूरे मानव समाज के पथप्रदर्शक हैं। उन्होंने अपने अनुभवों को रामायण के माध्यम से प्रस्तुत कर मानव जाति को जीवन दर्शन दिया।

सिरसा में महर्षि वाल्मीकि जयंती के अवसर पर आयोजित समारोह में हांसी के विधायक विनोद भ्याना ने बतौर मुख्यातिथि शिरकत की। मीडिया से बातचीत में श्री भ्याना ने कहा –

उन्होंने कहा कि सभी को इस सोच को आगे बढ़ाने का संकल्प लेना चाहिए कि भेदभाव खत्म करने, सच्चाई और करुणा के रास्ते पर चलते हुए सबको समान अवसर मिले। कार्यक्रम में गोबिंद कांडा विशिष्ट अतिथि के रूप में उपस्थित रहे।

अंबाला के कृषि सदन में भी वाल्मीकि जयंती पर समारोह का आयोजन किया गया। जिसमें भाजपा प्रदेश उपाध्यक्ष श्रीमति बंतो कटारिया ने बतौर मुख्य अतिथि व विधानसभा संयोजक रितेश गोयल ने वशिष्ठ अतिथि के तौर पर शिरकत की।

श्रीमति बंतो कटारिया ने कहा कि आदि कवि और रामायण के रचयिता भगवान महर्षि वाल्मीकि जैसे महापुरुषों के पदचिन्हों पर चलते हुए हमें अपने जीवन को सार्थक बनाना चाहिए।

श्रीमति बंतो कटारिया ने कहा कि भाजपा सरकारें सब का सम्मान करती हैं। अयोध्या में हवाई अड्डे का नाम भगवान वाल्मीकि के नाम पर रखा गया है।

श्रीमती कटारिया ने कहा कि हरियाणा के मुख्यमंत्री नायब सिंह सैनी भी हरियाणा एक हरियाणवी एक, सबका साथ सबका विकास और सबके विश्वास के साथ अन्तिम पंक्ति में खड़े व्यक्ति को प्रथम पंक्ति में लाने का प्रयास कर रहे हैं।

महर्षि वाल्मीकि जयंती के पावन अवसर पर आज सांसद कार्तिकेय शर्मा ने पिंजौर में एचएमटी स्थित महर्षि वाल्मीकि मंदिर में ध्वजारोहण किया। इस अवसर पर उन्होंने प्रदेशवासियों को महर्षि वाल्मीकि जयंती की बधाई एवं शुभकामनाएं दी। सांसद कार्तिकेय शर्मा ने कहा कि आज के हमें महर्षि वाल्मीकि जी के जीवन से प्रेरणा लेनी चाहिए। उनकी शिक्षाओं को हमें युवा पीढ़ी तक पहुँचाना चाहिए, ताकि वो भी उनके दिखाए मार्ग पर चलते हुए एक बेहतर समाज के निर्माण में अपना योगदान दे सके।

फरीदाबाद में महाऋषि वाल्मीकि जयंती भी आयोजित कार्यक्रम में खाद्य, नागरिक आपूर्ति, उपभोक्ता मामले राज्य मंत्री राजेश नागर मुख्य अतिथि रहे। कार्यक्रम में स्वच्छता योद्धाओं को भी सम्मानित किया गया। अपने संबोधन में राजेश नागर ने कहा कि महर्षि वाल्मीकि जी ने समाज को समानता, सत्य, न्याय और मानवता का संदेश दिया।

जींद में जिला प्रशासन द्वारा महर्षि वाल्मीकि जयंती के उपलक्ष्य में समारोह का आयोजन किया गया। कार्यक्रम में मुख्य अतिथि के रूप में सफीदों के विधायक रामकुमार गौतम तथा विशिष्ट अतिथि के रूप में जुलाना विधानसभा क्षेत्र के भारतीय जनता पार्टी के प्रत्याशी रहे कैप्टन योगेश बैरागी ने शिरकत की। विधायक रामकुमार गौतम ने कहा कि महर्षि वाल्मीकि ने समाज को समानता, करुणा और समरसता का अमर संदेश दिया। उन्होंने कहा कि महर्षि वाल्मीकि जी का जीवन इस बात का प्रतीक है कि ज्ञान, तप और आचरण के बल पर व्यक्ति समाज में आदर्श स्थापित कर सकता है।

त्योहारों के सीजन के चलते कुरुक्षेत्र में आज सीएम फ्लाइंग की टीम ने छापेमारी की। उन्होंने मिठाइयों की दुकानों पर जाकर सैंपल भरे व दुकानों के दस्तावेज भी चेक किए । इस दौरान पत्रकारों से बातचीत करते हुए खाद्य निरीक्षक अमित चौहान ने बताया –

उन्होंने ग्राहकों से भी अपील की कि वे त्योहारों में पंजीकृत दुकानदार से ही मिठाई खरीदें ।

इंडिया पोस्ट ने आधुनिक तकनीक के साथ डिजीपिन की शुरुआत की है, जो पारंपरिक छह अंकों वाले पिन कोड से कहीं अधिक सटीक है। डिजीपिन एक उन्नत डिजिटल एड्रेस सिस्टम है, जिसे भारतीय डाक विभाग ने आईटीआई हैदराबाद और इसरो के सहयोग से विकसित किया है। जींद डाकघर के के मुख्य पोस्टमास्टर नरेश कुमार ने बताया की डिजीपिन जीपीएस और सैटेलाइट डेटा के आधार पर जनरेट होता है। चार मीटर के बाद वाले एरिया का अलग पिन होगा इसका उद्देश्य भारत में हर लोकेशन को एक सटीक डिजिटल पहचान देना है।

उन्होंने कहा कि अब ग्राहकों को चिट्ठी या पार्सल भेजने के लिए लंबे पते लिखने की आवश्यकता नहीं होगी। डिजीपिन सर्विस के माध्यम से पार्सल सीधे ग्राहक के घर तक पहुंच जाएगा।

जींद की नागरिक कविता ने सरकार के पहल पर प्रतिक्रिया देते हुए कहा।

एक नया नागरिक कीर्ती ने कहा।

भिवानी के विधायक घनश्याम सर्राफ ने आज दो बसों को हिसार के अग्रोहा धाम में आयोजित विशाल वार्षिक मेले के लिए रवाना किया।

इस मौके पर विधायक घनश्याम सर्राफ ने कहा कि अग्रोहा धाम वैश्य समाज की आदि भूमि और आस्था का केंद्र है। अग्रोह में महाराजा अग्रसेन ने समाजवाद और एकता की नींव रखी थी। उनकी सीख आज भी सबके लिए प्रेरणास्रोत है।
